


ముద్ద నంచిక

వాల్మీకి II.]

1942 వ సం॥ జూలై నెల 31 వ తేది శుక్రవారం

[నె 30 రు.



*

రష్యావారి మరఫరంగి దాచి
యుంచిన విధం. పైకగుపడ
కుండా దానిపై ఆకులు కప్పబడి,
శత్రువు దాడివచ్చు మార్గమునకు
అడ్డంగా నుంచబడినది, పేల్చే
వారుగూడ పైన కప్పకొని
యున్నారు.

*

అంగీకరింపక తప్పని విన్నపము.

పైన్య సౌకర్య సహాయ నిధి.

రాష్ట్ర అధిపతిగగాని, మానవ సహజమగు
బౌద్ధార్యంగల వ్యక్తిగగాని, మన మదరాసు గవ
ర్నరుని మించినవారు వేరొక రుండరనుటకు
సందియంలేదు. సర్ ఆర్థురు హోపుగారివంటి
అనుభవం భ్యాతిగల వ్యక్తి అనవసరంగా అనేక
సారులు హెచ్చరికలు చేస్తారనిగాని, బాధించే
వరకు భారం మోపుతారనిగాని అనుటకు వీలు
లేదు. గవర్నరు యుద్ధ నిధి చందాలకై తాను
గావించిన విన్నపము నాలించి రెండు కోట్లవరకు
చందాలిచ్చినందులకు మదరాసు ప్రజలకు కృతజ్ఞ
తదెల్పుచు కొద్దికాలం క్రిందటనే వారు హృదయ
పూర్వకమగు ప్రకటన గావించిరి. అప్పటినుండి
వారు, గవర్నరు యుద్ధ నిధినుండి కొనదలచిన
ఆయుధాలు మందుగుండు, ఫైటరు బొంబరు విమా
నాలు, బ్రెసు ఫిరంగి బండ్లు, మున్నగు బ్రతును-
ఇండియాల రక్షణ సాధనములు యెక్కువ సంపా
దించుటకు ఎక్కువ పాటుబడుచుండిరి. రాజ

కీయ ఆర్థిక పరిస్థితులు తారుమారయి ఆందోళన
పడుచున్న ప్రజలయెడ ఎంతయు సానుభూతితో
ప్రవర్తించిరి.

అయినను, వచ్చేవారం వారొక క్రొత్త నిధికై
స్వయంగా రేడియోద్వారా ఒక విన్నపం ప్రకటిం
పనున్నారు. అది “పైన్య సౌకర్య సహాయ
నిధి” యనబడును. మదరాసు ప్రజలు యిది
వరకు దయతో చందాలిచ్చిన నిధులన్నింటిలో దేని
కిని యిది తీసిపోదని ఊహాజ్ఞానంగల ప్రతి
వారికిని గవర్నరుగారు సచ్చజెప్పగలరు.

సాధారణంగా సంచారంచేసే అవకాశం లేని

వారికి, శాంతి కలవాటుపడిన

నిధి ఆస్థారం. యీ రాష్ట్రంలో ఎంత మార్పు

కలిగిందో తెలియుట కష్టం.

ఈ రాష్ట్రానికి చెందనివారు, అయినను విస్వా
సంతో సమర్థతతో మన ఆస్తులను ప్రాణాలను
కుటుంబాలను రక్షించుటకు గార్డీయనులుగ పని

చేయుచు, ఆధునిక యుద్ధ ప్రమాదాలకు లక్ష్యం చేయక మనకు శాస్త్రవేత్తగా శాంతి చేకూర్చుటకు విజయం చేకూర్చుటకు యుద్ధంలోకి ఉరుకుటకు సిద్ధంగానున్నవారు ఎందరో మన రాష్ట్రానికి వచ్చిరి, యింకను అధికంగా వస్తున్నారు. పంజాబీలు, గూర్ఖాలు, బెలూచీలు జాట్లు, బ్రిటిషు వారు, అమెరికన్లు, పేలకుపేలు వచ్చి యిచట సరియైన నదుపాయాలు లేని శిబిరాలలో దేరాలలో పాకలలో నివశించుచున్నారు. తెలుగువారికి అరిజోనా, అరవవారికి మానుద్వీపం ఎంత క్రొత్తో యీ సైనికులకు యీ దేశం అంత క్రొత్త. వారికెట్టి సదుపాయాలూ లేవనే చెప్పవచ్చును.

వారు మనకొరకై చేయుచున్న త్యాగమునకు చేయనున్న మహా త్యాగమునకు ప్రశంసా పూర్వకంగా మనం చూపవలసిన కృతజ్ఞతా చిహ్నంగా, నిర్వర్తింపవలసిన కనీస ధర్మం విషయమున మనకు నచ్చజెప్పటకు గవర్నరుగారికి కష్టముండదు. ఆ సైనికులు అతి జాగరూకతతో కాపలా కాయునపుడు వేచియుండు సమయంలో విసుగులేకుండా కష్టంలేకుండాచేయుటకై తగు సదుపాయాలకు ధన నిధిని వసూలుచేసి, అది జాగ్రత్తగ వినియోగించుట మన విధి. గవర్నరుగారు వారికి సహజమగు విస్పష్టమగు విధమున యుక్తి యుక్తముగ నచ్చజెప్పదలచిన విషయంగూర్చి మేము ముందుగ విస్తరించి చెప్పదలచుకోలేదు. ఒక్క కథమాత్రం యికడ నుదహరించెదము : ఫీల్డు

ఆంబులెన్సు యూనిటు, అంటే యుద్ధరంగంలో వైద్య సహాయంచేయు దళంయొక్క మామూలు పని, యుద్ధసమయంలో తాత్కాలిక చికిత్స చేసి చనిపోయినవారిని గాయపడినవారిని అతి త్వరగా ఆఖరు స్థానానికో బేసు ఆస్పత్రికో తీసుకపోవుట. ప్రస్తుతానికి మాత్రం మన దేశంలో యుద్ధాలు జరుగుటలేదు. కావున సైనిక చర్యలు అంతచురుకుగా కదలుటలేదు. కావున ఒక ఫీల్డు ఆంబులెన్సు యూనిటునందు రోగులు వారాలకొలది అందే యుండిపోయిరి. వారికెట్లా యుంటుందో ఆలోచించండి. ముగ్గురు నలుగురు ఆఫీసరులు, ఇరవై మంది పనివారు ఆంబులెన్సు దేరాలలో తమకు పరిచయంలేని దేశంలో తెలిసిన వారొకరైనా కంటి కగుపడకుండా, పొగాకు మిరాయి బిస్కెట్లు, ఊవరంబ్లేడులు మున్నగు సాధారణంగా కావలసిన వస్తువులు కొనుక్కొనుటకై నా వీలులేని పరిస్థితులలో, చదవడానికి పత్రికలులేక, రేడియోగాని గ్రామఫోనుగాని లేక తెలియని ప్రదేశంలో వారాల తరబడి కాలంగడవడం ఎంత చికాకుగ నుంటుందో ఆలోచించండి. గవర్నరుగారు ప్రకటింపనున్న “సైన్య సౌకర్య సహాయ నిధి” ప్రారంభమయినాక, గవర్నరుగారికి వారి విన్నపం ఆలించి చందాలిచ్చు మదరాసు ప్రజలకు కృతజ్ఞత తెలుపు ఆశేష జనంలో వీరోభాగం.

సైనిక జాతులు

ఉత్తర హిందూస్థానంలో మాత్రమే లేవు.

లిబియాలో మదరాసు ఫిరంగిదళం ఘనత.

లిబియా యుద్ధరంగమున మదరాసీ సైనికులు ఒనర్చిన ఘన కార్యముల వివరములు యిప్పుడు తెలియవచ్చుచున్నవి. మదరాసు సేపరు దళమువలెనే, ఫిరంగులు ప్రేల్చే దళములుగూడ శాంతి సమయంలోను, గుండ్రవర్షం పడుచున్నపుడుకూడా ఒకే పట్టుదలతో ధైర్యంగానుండి కీర్తి గడించిరి.

అఫ్రికా ప్రాంతముందు ఒక భారతీయ ఫిరంగిదళం రెజిమెంటులో అరవలు తెలుగువారు మళయాళీలు గలరు. అది యిటీవలనే యేర్పడిన

దళం. ఈజిప్టులో యుద్ధజ్వాలరేగక మునుపు వారికి అసలు యుద్ధంలోగాని, ప్రత్యేకంగా ఎడారి యుద్ధంలోగాని ఏమీ అనుభవంలేదు. ఒక నాడుదయం యీ దళముపై ముందు జర్మను పాంజారు డివిజను, తరువాత ఇటలీ డివిజను దాడిచేసెను. మదరాసీలు వెంటనే యుద్ధం ప్రారంభించి, ఫిరంగులు అత్యద్భుతంగా ప్రేల్చేరు. జర్మను టాంకులు ఒకదాని తరువాత ఒకటి పడిపోయినాయి. ప్రతివాడు తన ఫిరంగి వద్ద నిలచెను. అయితే జర్మనులు చాల అధిక

సంఖ్యగ నుండుటచేత, మదరాసీలను చివరకు ఓడించిరి. ఇటలీ సైనికులు టాంకుల వెనుక వచ్చి, మనవారిని వశపరచుకొనిరి కాని కొద్ది ఘంటలు మాత్రమే. యద్ధం గాభరాలో పలు వురు తప్పించుకొని, తిరిగి డ్యూటీలో చేరిరి. వారిపుడు తిరిగి క్రొత్త పరికరాలు చేకూర్చుకొని వేరొకసారి శత్రువు నెదుర్కొనుటకు సిద్ధమగు చున్నారు.

వారు జరిపిన యద్ధం చాల ప్రశంసలను బడసెను. పార్లమెంటులో చర్చిల్ ప్రధాని ప్రత్యేకంగా కొనియాడిన ఫిరంగి దళాలలో నిది యొకటి. ఈ యద్ధంలో మదరాసీ ఫిరంగి రెజిమెంటు పాల్గొనుటకు యిదే ప్రథమం.

ఇండియాలో ఉత్తర హిందుస్తానమునందే వీర జాతులు గలవను వాడు అసత్యమని యీ మదరాసు దళం రుజువు చేయగలదు.

యేషియన్ జపాను దాడికి

చీనా నిరోధం.

చీనాలో జపాను సేనాని ప్రకటన.

“చీనాలోనున్న జపాను సేనల నాయకుడు ఘనురోకు హాటగారు, తూర్పు ఆసియా సమాన సౌభాగ్య ప్రాంత విస్తీర్ణ కార్యమునకు చీనా నిరోధంగానుందని అంగీకరించేరు. అంతే చీనాపై జపాను దాడి విఫలమయిందని వారంగీ కరించి రన్నమాట” అని చుంగ్ కింగు నగరం లోని నేషనలు హెరాల్డు పత్రిక వ్రాసెను. వారి మాటలు జపానీయులకు చేదు మాత్రలవలె రుచించక పోవచ్చును. ఏమన మూడు నెలలలో చీనాను పడగొడతామని వారికి యిదివరకు తెలుపబడు చుండెను.

“హాటాగారిట్లు ప్రకటించుటకు తగు కారణాలు లేకపోలేదు. చీనా యద్ధం ప్రారంభించి ఆరో యేడు నడుస్తున్నది, జపాను యింకను గమ్యస్థానం చేరలేదు. విశాల ప్రదేశము లాక్రమించింది కాని, చీనా పూర్తిగ ఓడిపోతేగాని అందలి శిరిసంపదనంతా యీ యద్ధంలో సంయుక్త రాజ్యాలుకు ప్రతికూలంగా వీనియోగింప జాలదు. అందుకనే ‘చీనాయుదంతం’ ముగుస్తేనేగాని జపాను తూర్పు ఆసియా సమాన సౌభాగ్య ప్రాంతీయాభివృద్ధి” కార్యం కొనసాగింప వీలులేదని తన దేశీయులకు జనరలు హాటాగారు హెచ్చరించుచున్నారు.

“కాని జపానీయులకు యీమాత్రం తెలియకపోదు. ఆశలుడిగేయి కనుక చీనాపై యద్ధం యింక జపాను మానుకుంటుందనుకోరాదు. జపాను సేనా నాయకులు చాల చొరవుచేసి తమ కీర్తినంతా యిందొడ్డినారు. జపాను సైనిక నావికదళాలు జాతీయ ఆత్మ హత్యకైన అంగీకరిస్తాయిగాని చీనా యద్ధం ముగించుటకు ఒప్పుకోవు. ప్రస్తుత జపాను ప్రభుత్వ విధానం ఎట్లుందో హాటాగారి ప్రకటన తెలుపుచున్నది. జపాను తాను గెల్చింది నిలబెట్టుకొని, తరువాత చీనాను ఓడించగలిగినచో అందుకు కొంతకాల విశంబనమైనా చేయును. సంయుక్త మిత్రమండలి రాజ్యాలు అట్లా జరుగకుండా శ్రద్ధ వహించాలి” అని చీనా పత్రిక వ్రాసెను.

అమెరికాకు

బంగారం పోవుట నిలిచింది.

ఇండియాలో సువర్ణం తయారగుచున్నది.

అమెరికా సంయుక్త రాష్ట్రములకు బంగారం పోవుట 1941 వ సం॥లో తగ్గిపోయింది.

1941 వ సంవత్సరంలో ఆదేశానికి 200 లక్షల ఔన్సుల బంగారం మాత్రం ఎగుమతి చేయబడినది; అంతకు ముందు వత్సరం 1,040 లక్షల ఔన్సుల బంగారం అధికంగా చేరింది. 1941 వ సంవత్సరాంతమున ఆ దేశంలో 6,500 లక్షల ఔన్సుల బంగారం ఉండెను. 1940 వ సం॥ ఆఖరులో 6,290 లక్షల ఔన్సులుండెను.

అమెరికా ప్రభుత్వంవారివద్ద 1941 ఆఖరుకి 32,800 లక్షల ఔన్సుల వెండి యుండెను. అందు 1,399 లక్షలే ఆ సంవత్సరం ఆ దేశానికి చేరింది. అంతకుముందేయేడు అంత తక్కువ దిగుమతి కాలేదు.

ఇండియాలో 1941 వ సంవత్సరమునందు 285,162 ఔన్సుల వెండి రూ 3,27,15,301 విలువగలది తయారయినట్లు అంచనా వేయబడెను. 1940 లో 289,324 ఔన్సులు రూ 3,24,61,066 లు విలువగలది తయారయింది.

1941 లో ప్రపంచం అంతటిలో 41,000,000 ఔన్సుల బంగారం తయారయినట్లు అంచనా వేయబడెను; వెండి ఉత్పత్తి 268,000,000 ఔన్సులు. 1940 లో అన్ని సంవత్సరాలకన్న ఎక్కువ 2,780 లక్షలు ఉత్పత్తి అయినది.

కాంగ్రెసు వర్గా తీర్మానం.

అక్షరాజ్యాలకు ఆనందం—దేశంలో ప్రతికూలాభిప్రాయం

తీర్మానంవల్ల కలిగే ముప్పు.

కాంగ్రెసు వర్కింగు కమిటీవారు వర్గాలో గావించిన తీర్మానం అనుచితమయినదేగాక, ఇండియాకును సంయుక్త రాజ్యాంశాలకును హానికరమయినదని కాంగ్రెసేతర నాయకులందరును ఏకగ్రీవంగా వెలిబుచ్చిరి. టైము ఆఫ్ ఇండియా పత్రికకు సర్ తేజ బహదూరు శత్రుగారు యిట్లు వ్రాసిరి :—

“మఖ్యంగా ఇటువంటి సమయంలో విదేశీత్వానంత ప్రమాదకరమయినది యింకొకటిలేదని నేను దృఢముగ నమ్ముచున్నాను.”

మన దేశంలో అంతః కలహాలు, కొట్లాటలు జపానువారికి ఆహ్లాదం కలిగించగలవు. అట్టి యీ సమయంలో 40 కోట్ల ప్రజల జీవితాలతో జూదమాడుటకు ఎవ్వరికిని హక్కులేదని సర్ శత్రుగారు భావించుచున్నారు. బహిరంగంగా గాని రహస్యంగాగాని తిరుగుబాటు మాటచెప్పుటకే యిది సమయంకాదనియు, ప్రస్తుత పరిస్థితులలో బుద్ధి పూర్వకంగా దేశంలో అరాచకం తెచ్చిపెట్టుట సబబుకాదనియు వారు అంటున్నారు.

ఇండియాలోను ఇంగ్లాండులోనుగూడ నాయకులు యిటువంటి అభిప్రాయములనే వెలిబుచ్చిరి. జూలై 26 వ తేదీన అమెరికా ప్రజలకు రేడియో సందేశంలో సర్ స్టాఫర్డు క్రిప్పుగారు, కాంగ్రెసు నాయకులు బెదరించుచున్న సమిష్టి శాసనోల్లంఘనము ఇంగ్లాండు అమెరికాల రెండింటి యుద్ధ ప్రయత్నాన్ని భంగపరచుటకును మన ఉభయాల శత్రువులకు ఆనందం కలిగించుటకును ఉద్దేశింపబడినదనిరి. జపానుపై యుద్ధం సాగించుటకు సురక్షితమయిన స్థానంగా ఇండియాను ఉంచుకొనుట సంయుక్త రాజ్యాల విధియైయున్నదని సర్ స్టాఫర్డు క్రిప్పుగారనిరి.

“అందు కేమీమి చేయవలసియున్న అవి మననిర్భయంగా చేయాలి” అనిరి.

కాంగ్రెసు స్వాతంత్ర్యం కోరడంగూర్చి సర్ స్టాఫర్డుగారు ఉన్నసంగతి స్పష్టంగా యీ దిగువ రీతి తెలిపిరి :—


“యుద్ధంలో విజయం చేకూర్చినాక, ఇండియా తన యిష్టం వచ్చిన స్వపరిపాలన విధానం ఏర్పరచుకొనవచ్చునని చెప్పి

యంటిని. కాని ముందుగ విజయం చేకూరాలి. ఊహ జీవిస్తున్న ఒక వ్యక్తి, అదివరకు తన స్వాతంత్ర్య పోరాటంలో ఎంత ప్రభావితమైనా ఉన్నా సరే, తూర్పు ఖండమునందు సంయుక్త రాజ్యాల విజయ ప్రయత్నములకు భంగం కలిగించేటట్లు పనిచేస్తే మేము ఎంతమాత్రం ఆతని వనులు సాగనివ్వం. ఈ సమస్య యావద్దేశం చాసికీ, సరిబంధించిన క్లిష్ట సమస్య. ఇండియాలో గాని యింకేదేశంలో గాని, అధికారానికి తంత్రం వస్తున్న ఒక రాజకీయ పక్షానికి, ప్రపంచమంతటి స్వాతంత్ర్యం కోరుకు పోరాడుచున్న అమెరికను, చీనా, బ్రిటిషు భారతీయ సేనలను బలియివ్వరాదు. ఇండియా శ్రేయశ్రీకి చీనా, ఇంగ్లాండు, అమెరికా దేశాల శ్రేయశ్రీకి యింకా ఇమిడియున్నది ఇండియాలో సంయుక్త రాజ్యాంశ యుద్ధరంగమును భద్రంగా తయారుగానుంచి, మన మిత్రులగు చైనీయులకు ప్రాణ ప్రదమగు మార్గము నురల తెరచుటకు అవసరమగు కార్యములు మేము చేయునపుడు, మీరు (అమెరికనులు) సరిగా అర్థం చేసుకొని సహాయం చేయుదురని మేము (ఇంగ్లీషు వారు) నమ్ముచున్నాము.”

విదేశములలో పలుకుబడిగల స్వతంత్రం పత్రికలే కాంగ్రెసు వర్గా తీర్మానాలను హర్షింపలేదు.

బ్రిటిషు పత్రికలు అమెరికను పత్రికలుగూడ గాంధీగారిని, యితర కాంగ్రెసు నాయకుల గొప్పదనమును గుర్తించుచునే, కాంగ్రెసు యీ శాసనోల్లంఘనం యీ గడ్డు యుద్ధ సమయంలో జరిపితే కలిగే ప్రమాదాలను స్పష్టంగా సూచించి తీవ్రంగా విమర్శించినవి. ఈ విమర్శలు చాల కఠినంగానున్నవి. కొన్నింటి కాంగ్రెసుపై ద్రోహంచేసిందను నిందలుకూడ గలవు. తమ దేశంలో తమ ప్రభుత్వ చర్యలను యితరకన్న కఠినపదాలతో విమర్శించిన పత్రికలే, నేడు ఇండియాలో రాజకీయ పక్షములు కాంగ్రెసుకూడా వెల్లడించుచున్న స్వాతంత్ర్య దర్శములను అనేక శతాబ్దములనుండి పూజించుచుండిన పత్రికలే, యిటువంటి విమర్శలు చేసినవి. అదివరకు కాంగ్రెసంటే అభిమానంకలిగి కాంగ్రెసును బలపరిచిన పత్రికలు, ఇండియాపట్ల స్నేహభావంగల పత్రికలే యెక్కువగ యిటువంటి విమర్శలు చేసినవి.

బ్రిటిషులో ప్రధాన పత్రిక టైము యిట్లు వ్రాసెను :—



పారిసు నగరానికి 10 మైళ్ళ దూరాన వామువ్వదిన్నూన ఉక్తు పాయిసీయందున్న కర్మాగారము, జర్మనుల బలవంతాన దినానికి 20 మోటారులు తయారుచేస్తున్నది. దానిని గ్రేటికు విమానాలు బాంబులువేసి కాల్చివేసినపుడు వేరొక విమానంనుండి తీసిన పటము.

“ఇండియాకు స్వాతంత్ర్యం చేకూర్చే మార్గం యిదివరకే స్థాపించి స్పష్టంగా మనమున్నగా యీ దేశం వెల్లడించి యున్నది. కాంగ్రెసు నాయకులు యుక్తులన్న ఆత్యధిక రాజకీయాధిపత్యం చేకూర్చే మయం దూరం చేస్తున్నారు. అయినా ఇష్టానుసారం చేయగలిగిందేనో చేయకమాడదు. ఇండియా సమస్య శాస్త్రంగా అయితే దానిని విశ్లేషించి దానికి యీ దేశంలో కొరతను ముఖ్యము దృఢ సంకల్పం కల్గియున్నారు.”

బ్రిటిషు కన్సర్వేటివు పార్టీ పత్రికయగు డెయిలీ టెలిగ్రాఫ్, కాంగ్రెసు చర్యను చాల తీవ్రంగా నిరశించింది. కాంగ్రెసు స్వాతంత్ర్యం మాత్రమే కోరుటలేదు, దేశంలో నియంతవలె అధికారం చెలాయించ కోరుతున్నది ; సర్ స్టాఫర్డు క్రిష్చు గారు చెప్పినట్లు ఇంగ్లాండు అందు కెంతమాత్రం అంగీకరింపదనెను. కాంగ్రెసు నాయకులు సంయుక్త రాజ్యాలకు చిక్కులు తెచ్చిపెట్టుట తమ ఉద్దేశంకాదని ఎంత చెపుతున్నా, కాంగ్రెసు తీర్మానం మన శత్రువులకెంత ఆనందం కలిగించి సహాయంచేయునో వారికి బాగాతెలుసని ఆ పత్రిక వ్రాసెను. కాంగ్రెసు నాయకులకు యదార్థ రాజకీయాలు ఏమీ తెలియవని రుజువుయినదని యార్కుషెరు పోస్టు వ్రాసెను.

లిబరలు పార్టీ పత్రికయగు మాంచెస్టరు గార్డియన్ సమదృష్టిగల పత్రికయని గాంధీగారే యిటీ

వల యోగ్యతా పత్రమిచ్చిరి. ఆ పత్రిక ఏమి రాసిందో చూడండి :—

“ఇండియాకు కొద్ది సంవత్సరాలలో ఎలాగూగానున్న స్వాతంత్ర్యంకొరకు కాంగ్రెసు యిప్పుడు బహిరంగ తిరుగుబాటు చేస్తానని బెదిరిస్తున్నది.”

స్తారు లిబరలు పార్టీవారి వేరొక పత్రిక యిట్లు వ్రాసెను :—

“మాట లెంతమాన్చి చెప్పినా, సంయుక్త రాజ్యాలకు చిక్కులు కలిగించడలచూకోలేదని వేల పాఠాలున్నా, గాంధీ గారు తిరిగి తానుపవిత్రంగా తలచు లిరుగుబాటుకి గడంగు చున్నారనుటకు సందేహంలేదు. ఈ సందర్భంలో వారు నిజం తెలుసుకోకపోవుట, దాని ఫలితమును గుర్తించక పోవుట భారతదేశ భాగస్థిత్వంతో అపవము.”

కాంగ్రెసు పార్టీని సర్వదా బలపరచు కార్మిక పత్రిక డెయిలీ హెరాల్డు విమర్శ అన్నింటికన్న ముఖ్యమయినది. అది యిట్లు వ్రాసెను :—

“కార్మికులకు మిత్రులమగు మేము, గాంధీ నై హూల డో కలసి పోరాడిన మేము, నాగరికత స్వేచ్ఛను రక్షించుటకు మేము కలసి గాంధీ నై హూలు పోరాడెదమని ఆశించిన బ్రిటిషు కార్మిక పక్షమునకు చెందిన మేము—కాంగ్రెసు చర్యయెచి వినునుకోవాలి? మా భారతీయ మిత్రులు యిట్లు చెప్పుటకు మాకు హక్కుగలదు : ఈ యుద్ధంపై బ్రిటిషు కార్మికులవైఖరి వారి రాజకీయ ప్రతినిధుల వైఖరి ఎట్లుండునో మీరు ఆలోచించుకోండి. వారకి కష్టాలుగలవు, వారునూ మీవలెనే కుంతదృష్టిని ప్రత్యేక సౌకర్యాలకు కేటించిన వారే. నేను జరుగుచున్న యుద్ధం అంతిమైతీయ ప్రాప్త్య

వృష్టి కన్సర్వేటివు తత్వ నిర్మాణముచేయు జరుగుచున్న అఖరుయాధుని వారు నమ్ముచున్నారు - పాటరు, టూజో, ముసోలాస్, రక్తసిపాసతో కూడిన కన్సర్వేటివు తత్వమునకును యిశర వంశం ప్రజామూలకు జరుగుచున్న తుది పోరిదని బ్రటిషు కార్మికులు నమ్ముచున్నారు. ఈ ముగ్గురి ఆశంతో పోల్చిచూచిన బ్రిటిషు కన్సర్వేటివు తత్వం చాల స్వల్పమయింది. త్వరలో మాయనగుది అట్టి నమ్మకంతోనే మేము మాదేశపు కన్సర్వేటివులతో చేరి, ప్రమాదము నెదుర్కొనుచున్నాము వారెంతైనా ప్రజాపతినిధి ప్రభుత్వ వాదులే కదా? మీరు వైదొలగియుంటారా? మీ వైఖరి సమయయోచిత ప్రాసదనిగాని తత్వగుణ్యమయినదనిగాని మీరనగలరా?"

అమెరికా వార్తా పత్రికలు భారతీయుల స్వ పరిపాలన వాంఛపట్ల సానుభూతి తెలుపుచు, కాంగ్రెసు నాయకుల నిరర్థక వైఖరికి విలపించుచున్నవి. కొన్ని పత్రికలు యిందు వలన చీనా స్థితి యేమగునాయని భయము సూచించినవి. బాల్టిమోరునను : బర్మాలో జాపాను సైన్యాలుండగా జర్మనులు ఆఫ్రికానుండి ఇండియాపైకి వచ్చుచుండగా, ఇండియాలో శాసనోల్లంఘనం యీ స్వాతంత్ర్య విరోధులగు నాజీలకు జపానువారికి ప్రోత్సాహం కలిగించకుండాయుండదనుచున్నది. బ్రిటిషువారితో తగవు మరచి ఇండియా రక్షణకై సంయుక్త రాజ్యాలకు తోడ్పడవలెనని ఫిలడిల్ఫియా ఇంక్వైరరు పత్రిక గాంధీని కోరుచున్నది. న్యూయార్కు టైముస్ గాంధీ గారు యీ తరంవారిలో మహా ఉన్నితిమయిన ఆత్మగలవాడని చెప్పుచు యిట్లు వ్రాసెను :

“వారు బోధించిన ఆధ్యాత్మిక భగ్న స్మృతీలు మానవజాతి ఆనుసరించినచో యింక యాద్యాలే యుండవు అయినను గాంధీగారు మునుపటి చేస్తున్నది సాగితే అతడిదివరకు బోధించిన ఆదర్శాలన్ని విఫలమయినవే.”

న్యూయార్కు హెరాల్డు ట్రిబ్యూను అమెరికా సంయుక్త రాష్ట్రాలలో పలుకుబడిగల ప్రతికూల పక్షం పత్రిక :—

“ఇండియా యొక్క శాంతిని గాంధీ భంగం చేయ బెడగిస్తున్నాడు. ఈ క్రిష్ట సమయమునందు ఇండియాలో ఆరాచకం తెచ్చిపెట్టు చర్యయడల అమెరికాలో అక్షరాజ్యాలమిత్రులు తప్ప యింకెవరు హస్తంపరచి భారతీయులకు స్పష్టంగా తెలియజేయాలి” అనెను

కాంగ్రెసు జూలై 14 వ తేదిన గావించిన తీర్మానం పట్ల అక్షరాజ్యాల వైఖరి ఎట్లున్నదో తెలుసుకొనుట మంచిది. గత

వారం యుద్ధ సంచికలో తెలిపిన అక్షరాజ్యాల రాజకీయాభిప్రాయ ధోరణి దృవపడినది.

యుద్ధంలో ప్రధానఘట్టమునందు మిత్రమండలి నిరోధశక్తిని సన్నగిల్ల జేయుటకు తోడ్పడునట్టి యీ కాంగ్రెసు తీర్మానానికి శత్రు రేడియోలన్నియు స్వాగతమిచ్చినవి.

నైగాను రేడియో హిందూస్తానీ భాషలో జూలై 14 వ తేదిన యిట్లు చెప్పింది.

“ఇట్టి ఘనకార్యములు బ్రిటిషువారి యుద్ధస్థితికి ప్రతికూల ఫలితం చేకూరుస్తాయి

ఇండియా మహాప్రమాదమునకు గురియైయున్న యీ సమయకు స భారతీయు, వార్షి నాయకులు దేశానికి అత్యవసర మగు రక్షణకార్యములకు చరింభకము లేర్పరచుచున్నారని న్యూయార్కు పత్రిక వ్రాసెను అని రోము రేడియో జూలై 13 వ తేదిన తెలిపెను

జర్మను ఆజన్ హిండ్ రేడియో జూలై 17 వ తేదిన ఆరవంలా యిట్లు తెలిపెను —

కాంగ్రెసు యిచ్చుడు ఆయుధ తిరుగుబాటు యేర్పాటు చెయ్యాక—అట్టి చర్య అక్షరాజ్యాల స మహాతి సహాయములను సర్వదాడయగోడు అన్ని విధాల బ్రిటిషువారి యుద్ధ ప్రయత్నాలను నిరోధించం.

మరునాడు యింకో అరవ ప్రసారంలో జర్మను రేడియో “అక్షరాజ్యాలు యీ ఉద్యమ వృద్ధిని కనిపెట్టుచుండును. తద్ఫలితమగు ప్రమాద పరిణామమునకు ఎవ్వరు ఆశ్చర్య పోనక్కర లేదు ” అని హెచ్చరించెను.

జూలై 9 వ తేదిన జర్మను రేడియో హిందూస్తానీలో “అక్షరాజ్యాల బ్రహ్మాండమగు విజయాలు ఇండియా రాజకీయాభి వృద్ధిపై ప్రతిఫలించక మానవ ” నెను. టాకియో రేడియో విశాఖ పట్నం, కాకినాడలలో బాంబులు వేయుటను స్మరించుచు, అందువల్లనే ఇండియాలో రాజకీయ స్థితి మారిందనియు, తామింకను అట్టేకాలం వేచియుండలేమనియు బెదరించెను.

ఈ రీతిగ శత్రు రేడియోలన్నియు ఇండియాను బెదిరించి భయపెట్టి లాభంపొందుటకు జూచుచున్నవి. అక్షరాజ్యాలకు అమితమగు శక్తిగలదని చెప్పుచున్నవి, కాని అవకాశంవుంటే ఆ శక్తి నెట్లు ఉపయోగిస్తారో ఒక్క రోము రేడియో మాత్రం తెలిపెను. జూలై 15 వ తేదిన ఫ్రెంచి భాషలో యిట్లు రోమునుండి తెలుపబడెను. “నైనిక బలంలేని స్వాతంత్ర్యం విఫలం కాక మానదు.” అనగా ఇంకోమాటలలో చెప్పితే, భారతీయుల స్వాతంత్ర్యానికి అక్షరాజ్యాల బలం అండగనుండుననియు, అక్షరాజ్యాలకే అధికారంకూడా యుండుననియు, తాము అంత

తీపి మాటలతో చెప్పుచున్న స్వాతంత్ర్యాన్ని అక్షరాజ్యాలు ఎట్లు రక్షిస్తాయో జపాను తెలిపింది. జూలై 8 వ తేదీ జపాను రేడియోలో తూర్పు దీవులనుగూర్చి యిట్లు తెలుపబడెను :—

“జపాను నైతిక శూన్యాలకు యింకను దేశంలో మిగిలియున్న రాజకీయ వ్యవస్థలను రూపుమాపుటకు దారుణ శర్యలు గ్రహిస్తున్నాడు.”

నేటి ఇండియా పరిస్థితులను చీనాకు ప్రతి కూలంగా అక్షరాజ్యాల ప్రవాహం రకులు ఉపయోగించు కుంటున్నారని. ఇండియాలో స్వాతంత్రోద్యమము చుంగ్కింగునకు మిత్రమండలి సహాయమును తగ్గించునని జపాను భావిస్తున్నది. చంగ్ కై షేకు సేనానిపై భారతీయులకు అనుమానం కలిగించుటకు అక్షరాజ్య ప్రచారం జరుగుచున్నది. భారతీయులు స్వాతంత్ర్య వాంఛను వదలుకోవాలని చంగ్ కై షేకుగారు ప్రోత్సాహించినట్లు ఇటలీ రేడియో జూలై 18 వ తేదీన నిందారోపణచేసెను. కాని చీనా ప్రధాన సేనాని గత ఫిబ్రవరిలో ఇండియా వీడిపోతున్నప్పుడు తన బ్రిటిషు మిత్రులు “వీలయినంత త్వరలో భారతీయులకు నిజమగు రాజకీయాధికారం యిచ్చునని నమ్ముచున్నానని” చెప్పిన విషయం భారతీయులకు యింకా జ్ఞాపకంవుంది.

భారత దేశంలో

మందుగుండు ఉత్పత్తి.

కొత్త యంత్రం స్థాపించబడుట నాల్గు ప్రాజెక్టులు పూర్తియైనవి.

ఆల్కహోలు అసిటోను ప్లాంటు (యంత్రం యొక్క ముఖ్యభాగం) అనేకవేల మైళ్ల సముద్రాలు దాటి విమాన టార్పెడోలు జలాంతర్గాముల ప్రమాదం తప్పించుకొని, గమ్యస్థానం చేరుకొనెను. దానిని స్థాపించిన పిమ్మట ఇండియాలో మందుగుండు ఉత్పత్తి అత్యధికంగా అభివృద్ధి చెందును.

ఇటీవల కొద్ది వారాలలో మందుగుండు అభివృద్ధి ప్రాజెక్టులు పూర్తిచేయబడినవి. ఒక మెటలు స్టీలు ఫ్యాక్టరీయందు కొత్త రీడు మిల్లు స్థాపించబడెను, ఒక ప్రేలుడు వస్తు ఫ్యాక్టరీలోను, కార్టెటు (తోటల) ఫ్యాక్టరీలోను, మందుగుండు నింపు ఫ్యాక్టరీలోను ఆధునిక యంత్ర సామగ్రి అమర్చుట జరిగెను. వేరొక

ఫ్యాక్టరీయందు పెల్లు తయారుచేయు యంత్రం అమర్చుట పూర్తియైనది.

ఈస్టరను గ్రూపు సంఘంవారు తలపెట్టిన వివిధ ప్రాజెక్టులు కొనసాగుచున్నవి. బొలూను యంత్ర మొకటి అదనంగా రూ 14,00,000 ఖర్చుతో అమర్చుటకు అంగీకరించబడెను.

ఇండియాలో కాల్షియం కార్బైడ్ తయారు చేయుటగూర్చి ఆలోచనలు జరుగుచున్నాయి.

ఏప్రిలు మే మాసములందు వివిధ రకముల మందుగుండు ఆయుధ సామగ్రి అధికంగా తయారు చేయబడినవి. అందు 2 పౌండ్లునుండి 18 పౌండ్ల గుండ్లు, నేల ఫిరంగి గుండ్లు, చిన్న తుపాకి గుండ్లు, చేతి బాంబులు, తుపాకులు సున్నీలు గలవు. 178 టన్నుల మంచి ఉక్కు కూడ ఏప్రిలు మాసంలో తయారయింది.

ఇదివరకు విదేశాలనుండి వస్తున్న రసాయన పదార్థములు కొన్ని ఇండియాలోనే సృష్టించుటకు ప్రయత్నములు జరుగుచున్నవి. అవి సాధారణ పరిశ్రమలకు, దేశరక్షణ పరిశ్రమలకుగూడ ఉపయోగింపబడగలవు.

మే మాసంలో కలప నిరిటి మే మాసంకన్న 2½ రెట్లు అధికంగా సప్లయిచేయబడింది.

మదరాసు సైన్యంలో జనహాని.

నెం. 99.

సైన్యంలో మదరాసువారికి యీ దిగువ జనహాని కలిగిందని తెలుపుటకు విచారమగుచున్నది :—

అఫీసరులు.

తప్పిపోయి, యుద్ధ ఖైదీలుగా నున్నారని భావించబడినవారు. నెంబరు. పాపాదా. కేరు.

బి.ఎం.ఎఫ్.—

ఎంజిడ్/23503	కెప్టను	ఎం. జగ రాయను.
,, 20867	,,	ఎం. బి. నాయర్.
,, 20747	,,	పి. సి. శ్రీనివాసన్.

అదనవరకు తప్పిపోయి యిపుడు తిరిగి సైనికాలో చేరినవారు.
బి ఎం.ఎఫ్. తఫ్తా నెంటు కె ఎఫ్. పి. ఎఫ్. పిల్ల.

ఇతర తరగతులు, నాన్-కాంబాటుంటు.
అదనవరకు తప్పిపోయి, యిపుడు యుద్ధ ఖైదీలుగా నున్నట్లు యాధియైనవారు.
మదరాసు సాఫర్లు, పైసర్లు—
15203 నేకురు ... చిన్న నాగప్పన్.
చనిపోయినవారు.
ఇండియను సిగ్నల్ కోరు.
02650 డబ్ల్యు/సి. ... చిన్న సామి.

ద్వితీయరంగం - అద్వితీయరంగం.

రష్యాతో హిట్లరుయొక్క సేనలు తీవ్ర యుద్ధం చేస్తున్నవి. హిట్లరు తన అంచనా మదింపు లెక్కల ప్రకారము, తన మొట్టమొదటి ప్లాను ప్రకారం సుమారు ఒక సంవత్సరం క్రింద టనే రష్యాను జయించియుండవలసినది. 1941 వ సం॥ జూను మాసం చివరి వారంలో రష్యా మీదకు హిట్లరు తన దండయాత్రను మొట్టమొదటగా సాగించాడు. మూడు మాసాలలో లేదా నాలుగు మాసాలలో రష్యాను జయించగలననే అహంకారంతో యుద్ధం ప్రారంభించాడు. అనగా, శీతకాలం వచ్చే సరికి రష్యాను జయించగలనని అంచనా వేసుకున్నాడు. కాని, రష్యాలో శీతకాలం ప్రవేశించేటప్పటికి హిట్లరు తన దండయాత్రను పూర్తి చేయలేదు సరిగదా, మంచు గడ్డలతో ఆవరించబడిన ఆ రష్యను యుద్ధ షేత్రములలో నాజీ జర్మను సేనలు కాలు తీసి కాలు పెట్టలేకపోయినవి. ముందంజ వేయలేక స్తంభించిపోయినవి. ఆ శీతకాలమునకు రష్యను సైనికులు చిరకాలమునుంచీ, అనేక తరములనుంచీ అలవాటుపడినవారగుటచేత, మంచులో స్తంభించిన జర్మను సేనలను సంహరించి, సమరం సాగించుచునే యుండిరి. మాస్కో నగర సమీపంవరకు వచ్చిన జర్మనులను స్మాలెన్సువరకు తరిమివేసారు. లెన్న్గ్రాడు వద్దకూడా జర్మను సేనలను చాలా మైళ్ల దూరం వెనుకకు తరిమివేసారు. హిట్లరు ఎంత వాయువేగంగా, శరవేగంగా, విద్యుద్వేగంగా యుద్ధం చెయ్యవలెనని సంకల్పించాడో అంతకు మరింత కాలహరణం జరిగింది.

హిట్లరు తన దండయాత్రలను అతివేగంగా ముగించవలెనని ఎందుకు కోరుచున్నాడు? అతివేగంగా ముగించగలనని ఎందుకు తలంచుచున్నాడు? ఈ రెండు ప్రశ్నలకు జవాబు ఆలోచించి చెప్పగలిగితే, హిట్లరుయొక్క యుద్ధ సామర్థ్యం ఎటువంటిదో, హిట్లరును ఏవిధంగా గెల్చుటకు సులభసాధ్యమగునో బోధపడుతుంది. పూర్వకాలపు యుద్ధముకంటె, యీ కాలపు యుద్ధము వాయువేగంగా సాగుటకు కారణం, వాయువిమానాలు. అవిన్నీగాక, మెట్ట పటాలుకూడా పూర్వకాలములోవలె గుర్రాలమీద

పోవుటలేదు. మోటారులారీలమీద పోవుచున్నవి. ఫిరంగులను బిగించిన టాంకులు అనబడే ఫిరంగి మోటారులు యుద్ధరంగంలో ముందు చొచ్చుకొనిపోతూ, అగ్నివర్షం కురిపిస్తూ ఉంటాయి. వెనుకనుంచి మోటారు సైక్లమీదను, మోటారు లారీలమీదను సేనలు అతివేగంగా వస్తు ఉంటాయి, కాల్యలంకూడా వెనుకనుంచి నడుస్తూ ఉంటుంది. టాంకులకంటె ముందుగా విమానాలు, గంటకు రెండువందల మైళ్లు వేగంతో పోయి బాంబులువేసి కోటలను సైనిక మకాములను భీభత్సం చేస్తూ ఉంటాయి. విమానాలు ఎదిరించుటకు వచ్చినట్లయితే, వాటిని ధ్వంసం చేస్తూ ఉంటాయి. ఈరీతిగా అతివేగంగా విమానాలు మున్ముందుగా వెళ్లి రైలు మార్గమును, సైనిక మకాములను ధ్వంసం చేయుచున్న సమయంలోనే, ఫిరంగి మోటారులు వెనుకనుంచి వేగంగా వస్తువుంటాయి. ఒక్కొక్కప్పుడు విమానాలమీదనుంచి ఆకాశ గొడుగులతో జర్మనులు తమ సేనలను దింపుతూ ఉంటారు. ముందుగా జరిగేది విమాన యుద్ధం. అటుతర్వాత జరిగేది టాంకుల యుద్ధం. దాని వెనుకగా ముందుకు చొచ్చుకొనివచ్చేవి సైనికుల మోటారు సైక్లు, మోటారు లారీలు. ఈవిధంగా అతివేగంగా నడిచేటటువంటి మోటారు శరటముల మూలంగాను, అత్యంత వేగంగా నడిచేటటువంటి విమానాల మూలంగాను, యుద్ధము పూర్వకాలములోకంటె ఇప్పుడు అతివేగంగా నడిపించుటకు సాధ్యమగుచున్నది. జర్మనీ వాళ్లు విమానములను, టాంకులను విశేషంగా నిర్మించుకొని, యుద్ధానికి బాగా తయారై నారు. విమాన బలమున్నూ, టాంకుల బలమున్నూ తనకు ఎక్కువగా కలదనే అహంకారంతో, హిట్లరు చండవేగ పద్ధతిలోనే దండయాత్రలను సాగించగలనని సిద్ధాంతీకరించుకొన్నాడు.

కాని, దీర్ఘకాల యుద్ధం చేయుటకు తగిన సామర్థ్యం జర్మనీకి లేదు. దీర్ఘకాలం అనగా, కొన్ని సంవత్సరాలవరకూ యుద్ధం సాగించవలెనంటే, అధికసంఖ్యాకమైన సేన ఉండాలి. వర్తక వ్యాపారలన్నీ స్తంభించినటువంటి యుద్ధకాలంలో, దేశంలో ఉన్న సరకులూ సామగ్రిలూ

క్రమేణా తగ్గిపోతూ ఉంటాయి. సర్కారు బజానాలో ద్రవ్యం తరిగిపోతూ ఉంటుంది. జనసంఖ్య క్షీణించిపోతూ ఉంటుంది. కనుక, పెక్కు సంవత్సరాలు యుద్ధం చేయవలెనంటే, అంగబలం, అర్థబలం, ఆయుధ సామగ్రి బలం అతిసమృద్ధిగా అక్షయంగా ఉండాలి. జర్మనీ వంటి చిన్న దేశాన్ని ఆ విషయంలో పోల్చి చూస్తే, బ్రిటిష్ సామ్రాజ్యంముందర దోమవలె ఉంటుంది. అమెరికావంటి దేశంతో, అర్థ బలంలో ఎదిరించలేదు. రష్యావంటి బ్రహ్మాండమైన రాజ్యంతో సరితూగలేదు. ఎంత సేన నైనను సమకూర్చగల శక్తి రష్యాకు పుష్కలంగా ఉంది. బ్రిటిష్వారికీ ఉంది. అమెరికా వారికీ ఉంది. ఈ మూడింటికీ గల అంగబలం లెక్కచూస్తే అందులో శతాంశంకూడా జర్మనీకీ లేదు. అర్థబలంలో ఒక్క అమెరికాకుగానీ, బ్రిటనుకుగానీ జర్మనీ జవాబు చెప్పలేదు. వర్తక వ్యాపారాలు ఈ యుద్ధ కాలంలో ఎంత స్తంభించినప్పటికీ, వస్తు సామగ్రిలకు బ్రిటిష్వారి కెన్నడూ కొరతలేదు, కనుక, దీర్ఘకాల యుద్ధమును ఎవరు సమర్థంగా చేయగలరనే పరీక్ష వస్తే, మిత్రరాజ్యాలవారే తప్పకుండా నిరాఘాటంగా చేయగలరు. అటువంటి దీర్ఘ సమరానికి జర్మనీ నిలువలేదు. గత అయిరోపా సంగ్రామం కాలమందు, కెయిజరు చక్రవర్తినాలుగేళ్లు యుద్ధంచేసి ఆఖరుకు ఫ్రాన్సులోనైనా ప్రవేశించలేకపోయినాడు. జర్మనీలో కరవు ఏర్పడింది. ప్రజలు తిరుగుబాటు చేసారు. దేశమధ్యంలోను, యుద్ధరంగంలోనుకూడా జర్మనులు మలమలమాడి, అంతకంటె ఎక్కువ కాలం యుద్ధం సాగించలేక, సాగిలబడి, సంది చేసుకొన్నారు.

కాబట్టి జర్మనీని ఓడించవలెనంటే, హిట్లరు ప్రారంభించిన యుద్ధ యాత్రను దీర్ఘ వ్యాధిలోనికి దింపాలి. పురాణజ్వరం క్రిందకు మార్చాలి. “బుద్ధి తక్కువై యీ దిగ్విజయయాత్ర ప్రారంభించానురా భగవంతుడా :” అని చెంపలువేసుకొనేటట్లు చెయ్యాలి. రష్యాతో యుద్ధం ప్రారంభించిన నాడే, హిట్లరుకు యీ జంకు పుట్టింది. “నా జన్మలో నేను తలపెట్టిన బ్రహ్మాండమైన సంకల్పం ఇది” అని అన్నాడు. ఈవిధంగా హిట్లరు ఇంకా కొన్ని సంవత్సరాలు ఈ సంగ్రామ రంగములలోనుంచి బయటపడి

గట్టెక్కకుండా, కాలయాపన అవుతూ ఉండవలెనని బ్రిటిష్వారు కోరుతున్నారు. ఈ కాలయాపన యుద్ధంవల్ల, యీలోపుగా జర్మనీయొక్క అంగబలం, ఆయుధబలం, అర్థబలం క్షీణిస్తూ ఉంటుంది. మిత్రరాజ్యాలయొక్క విమానబలం, టాంకుల ఉత్పత్తి వృద్ధి అవుతూ వుంటుంది. పైకి స్థూలంగా పరిశీలించే వాళ్లకు మాత్రం జర్మనీ పాలించుచున్న విజయపరంపరలవల్ల అంతకంతకు హిట్లరు బలిసి విర్రవీగు చున్నట్లుగానే కన్పిస్తుంది. కాని, ఆవిధంగా శరీరం విర్రవీగినట్లుగా ఉండుటవల్ల ఆ లావు, ఆ పెంపు బలమని భ్రమించకూడదు. పైకి విర్రవీగి లావై నప్పుడే, శరీరంలో ధాతుపుష్టి తగ్గి తొర్ర పెరిగి శరీరం గుల్లబారుచున్నదనిన్నీ, అది గుల్మవ్యాధి యనిన్నీ గ్రహించాలి. రాజ్యాలు జయించుటకొరకు జర్మనీకి జననాశనం చాలా అవుతూ ఉన్నది. అంతేకాకుండా, జయించిన రాజ్యాలను తనవశంలో ఉంచుకొనుటకోసం, తన సేనలను ఆ రాజ్యంలో విస్తరింపజేసి పంచి పెట్టవలసివస్తుంది. అందువల్ల అంతకంతకు జర్మనీకి అంగబలం పల్చబడిపోతూ ఉంటుంది. కనుక, కాలం గడచిన కొలదీ జర్మను బలం క్షీణచంద్రునివలె అవుతుంది. మిత్రరాజ్యాల బలం (అమెరికా బలం, బ్రిటిష్ బలం) శుక్లపక్ష చంద్రునివలె వృద్ధి అవుతుంది.

రష్యావంటి బ్రహ్మాండమైన రాజ్యం ఇంతలో జయింపబడేది కాదు. రష్యాలో యుద్ధం మళ్ళీ శీతకాలం వచ్చేవరకు సాగక తప్పదు. ఇప్పట్లో అది పూర్తి అయ్యేది కాదు. కనుక ఇంకొక్క మూడు నెలలు ఆగితే చాలునని బ్రిటిష్ మంత్రులు అంటున్నారు. అటు రష్యాలో హిట్లరు యుద్ధం చేస్తూచేస్తూ మంచమెక్కిన దీర్ఘ రోగివలె “ఇక మంచులో ముందుకు సాగమంచు” స్తంభిస్తాడు. ఆ సమయంలో ఇటు రెండవవైపున జర్మనీమీదకు బ్రిటిష్వారు దండయాత్ర సాగిస్తారు. అదే ద్వితీయరంగం సాగించుటకు దివ్యమైన సుముహూర్తం. ఈ ద్వితీయరంగం సాగించిన తర్వాత తిరిగి జర్మనీ తలయెత్తుకోలేదు. ఇంకో తృతీయరంగం అవసరంలేకుండా, ఈ ద్వితీయరంగ యుద్ధమే అద్వితీయంగా, అఖండంగా సాగుతుంది. ఈ ద్వితీయరంగమే అద్వితీయరంగమై విజయరంగం కాగలదు.

వార్తలు - విశేషాలు.

సామ్రాజ్య దేశాలకు ఎగుమతి హెచ్చుట.

1940-41 వ సంవత్సరమునందు ఇండియా దిగుమతి ఎగుమతి వ్యాపారం బ్రిటిషు సామ్రాజ్య దేశాలతో ఎక్కువయినది బ్రిటిషు సామ్రాజ్యం మొత్తానికి ఎగుమతులు నూటికి 56 నుండి 61 వరకు పెరిగింది; అందు ఇంగ్లాండు స్కాటులాండు, కనడాలు తగ్గిపోయింది. సింహళం, బర్మా, ఆస్ట్రేలియాకు ఎగుమతులు ఎక్కువయినందున మొత్తం ఎగుమతి ఎక్కువగుచున్నది.

బ్రిటిషు సామ్రాజ్య దేశాలనుండి ఇండియాకు దిగుమతులు మొత్తం దిగుమతులలో నూటికి 56 చొప్పున యున్నవి. అంతకు ముందువత్సరం 56 చొప్పున యుండెను. ఇంగ్లాండు నుండి దిగుమతులు తగ్గినా యితర దేశాలనుండి హెచ్చినవి.

యంత్రాలు, లోహాలు, ఇనుము, ఉక్కు, రసాయనాలు, ప్రత్తి వస్త్రాలు, పనిముట్లు ఎక్కువగా దిగుమతి అయ్యెవి. తేయాకు, జనుడు, విత్తులు, చర్మాలు, ముడి ప్రత్తి, ముడి ఉన్ని, తెలకపిండి, ధాన్యాలు విశేషంగా విదేశాలకు ఎగుమతి అయినవి.

*

*

*

పనివారి సహాయం.

ఈస్తు ఇండియా డిస్ట్రిబ్యూషన్ అండ్ సుగరు ఫ్యాక్టరీను లిమిటెడు కంపెనీవారికిని అందు పనిచేయు కార్మిక సంఘం వారికిని చిర కాలంనుండి సంక్రాంతి పూడుగ శలవులు విషయమున తగవుండెను. కంపెనీవారు 5 రోజుల శలవు అనవసరమనియు, పనివారు మామూలు శలవు తగ్గిన రాదనియు వాదించుకొనుచుండిరి. కాని యిటీవల కార్మిక సంఘం వారు యాధ కృషికి తోడ్పడుటకై, యుద్ధం జరుగుచున్నంత కాలం సంక్రాంతి శలవులు రెండు రోజులే యిస్తే చాలనిరి. మిగతా పూడు రోజులు యింకో సమయంలో నిచ్చుటకు కంపెనీ యజమానులు అంగీకరించిరి. ఈ కంపెనీవారి నెల్లి కుప్పం ఫ్యాక్టరీ పంటకాలాలలోనే పనిచేయునది గనుక యింకా మార్పువలెన పనికి భంగం కలుగకుండా యుండును. వైగా కార్మికులు అవసరమయితే సంక్రాంతి శలవు రెండురోజులు కూడా పనిచేస్తామన్నారు. అట్లాగుండాని యుద్ధ కృషి యందు అభిమానం